

Bala Raksha Stotram

బాలరక్షా స్తోత్రం (గోపీ కృతం)

అవ్యాదజోఽఽంఘ్రి మణిమాంస్తవ జాన్వధోరూ

యజ్ఞోఽచ్యుతః కటితటం జరరం హయాస్యః |

హృత్ కేశవస్త్వదుర ఈశ ఇనస్తు కంఠం

విష్ణుర్భుజం ముఖమురుక్రమ ఈశ్వరః కం || 1 ||

చక్రగ్రతః సహగదో హరిరస్తు పశ్చాత్

త్వత్పార్శ్వయోర్ధనురసీ మధుహాజనశ్చ |

కోణేషు శంఖః ఉరుగాయ ఉపర్యుపేంద్రః

తార్క్ష్యః క్షితౌ హలధరః పురుషః సమంతాత్ || 2

||

ఇంద్రియాణి హృషీకేశః ప్రాణాన్ నారాయణోఽవతు

|

శ్వేతద్వీపపతిశ్చిత్తం మనో యోగీశ్వరోఽవతు || 3

||

పృశ్నిగర్భశ్చ తే బుద్ధిమాత్మానం భగవాన్ హరిః |

క్రీడంతం పాతు గోవిందః శయానం పాతు మాధవః

|| 4 ||

వ్రజంతమవ్యాద్వైకుంఠ ఆసీనం త్వాం శ్రీయః పతిః |

భుంజానం యజ్ఞభుక్ పాతు సర్వగ్రహభయంకరః

|| 5 ||

డాకిన్యో యాతుధాన్యశ్చ కుష్మాండా

యేఽర్భకగ్రహః |

భూతప్రేతపిశాచాశ్చ యక్షరక్షోవినాయకాః || 6 ||

కోటరా రేవతీ జ్యేష్ఠా పూతనా మాతృకాదయః |

ఉన్మాదా యే హ్యపస్మారా దేహప్రాణేంద్రియద్రుహః

|| 7 ||

స్వప్నదృష్టా మహోత్పాతా వృద్ధబాలగ్రహాశ్చ యే |

సర్వే నశ్యంతు తే విష్ణోర్నామగ్రహణభీరవః || 8 ||

ఇతి శ్రీమద్భాగవతే దశమస్కంధే షష్ఠోఽధ్యాయే

బాలరక్షా స్తోత్రం |